



Əl işdən soyumaz, ürək arzudan...

Qəbələ rayonunun ictimai-siyasi qəzeti

1933-cü ildən nəşr olunur

Nº 9-11
(7153-7155)


Cümə, 7 fevral 2014-cü il

Qəzet ayda 4 dəfə çıxır

Qiyməti 40 qəpik

Xüsusi buraxılış

2013: Qəbələ böyük uğurların yeni mərhələsində



2013-cü ildə ölkəmizin dinamik inkişafı təmin edilmişdir. Azərbaycanda böyük layihələr icra edilmişdir, ölkəmizin beynəlxalq nüfuzu artmışdır. Ölkədə aparılan islahatlar daha da dərinləşmişdir.

Qəbələ rayonunun sürətli inkişafı ulu öndərimiz Heydər Əliyevin rayonun gələcəyi ilə bağlı müəyyən etdiyi inkişaf programının nəticəsidir. Qəbələdə çəkilən yollar, salınan parklar və xiyabanlar, tikilən yeni binalar və sənaye müəssisələri həmin programın real həyatımızda təsdiqidir.

İlham ƏLİYEV.



Qəbələ Rayon İcra Hakimiyyətinin başçısı cənab Səbuhi Abdullayevin 2013-cü ildə sosial-iqtisadi inkişafın yekunlarına dair hesabat məruzəsi



Ümummilli liderimiz Heydər Əliyevin yaxın siyahdaşı, Azərbaycan Respublikası Milli Məclisinin üzvü, respublika Ağsaqqallar Şurasının sədri, qəbələlilərin sevimli Fəttaf Heydərov rayonumuzda sosial-iqtisadi inkişaf sahəsində həyata keçirilən bütün layihələrdə və bu layihələrin icrasında yaxınlaşdırılmış, yorulmaz, əmək sərf etmişdir.

Azərbaycan Respublikası Prezidentinin 22 fevral 2013-cü il tarixli sərəncamı ilə Fəttaf Səməd oğlu Heydərov respublikanın ictimai-siyasi həyatında fəal iştirakına görə «Şərəf» ordeni ilə təltif edilmişdir. Bu yüksək mükafat Qəbələ seçicilərini, rayon ictimaiyyətini də hədsiz sevindirmişdir.

Hörmətli qonaqlar!
Hörmətli yığıncaq iştirakçıları!
Bildiyiniz kimi yanvarın 9-da Azərbaycan Respublikasının Prezidenti cənab İlham Əliyevin sədrliyi ilə Nazirlər Kabinetinin 2013-cü ilin sosial-iqtisadi inkişafın yekunları və 2014-cü ildə qarşıda duran vəzifelərə həsr olunmuş iclası keçirilmişdir.

Dövlət başçısı 2013-cü ildə Azərbaycanın sosial-iqtisadi inkişafının uğurla davam etdirildiyini və beynəlxalq imicinin möhkəmləndirildiyini vurgulamışdır. Cənab Prezident BMT Təhlükəsizlik Şurasında iki illik fealiyyəti dövründə respublikamızın beynəlxalq hüququ və ədaləti əsas götürərək daim prinsipial mövqə tutduğunu, ölkəmizin nüfuzunun bu müddət ərzində da ha da artdığını qeyd etmişdir.

Dağlıq Qarabağ münaqişəsinin həlli məqsədilə aparılan danışqlarla Ermənistanın qeyri-konstruktiv

mövqə tutması nəticəsində heç bir irəliləyişin olmadığına diqqət çəkən İlham Əliyev 2013-cü ilin sonunda bu prosesdə müəyyən canlanmanın müşahidə edildiyini bildirmişdir.

Ölkə başçısı ötən il 20 min məcburi köçkünün yeni mənzillərlə təmin edildiğini, bu il də təxminən bir o qədər məcburi köçkün üçün mənzillərin inşa ediləcəyini demişdir.

Respublikamızda 2013-cü ildə ümumi daxili məhsulun təxminən 6 faiz, qeyri-neft sektorunun 9,8 faiz, əhalinin pul gəlirlərinin 8 faiz artığını və inflasiyanın 2,4 faiz təşkil etdiyini deyən dövlət başçısı həmin dövrde Azərbaycan iqtisadiyyatına 28 milyard dollar investisiya qoyulduğunu və ölkənin strateji valyuta ehtiyatının 50 milyard dollara çatdığını söyləmişdir.

2013-cü ildə ölkəmizdə 80 min daimi olmaqla 110 min yeni iş yeri

yaratıldığını və işsizliyin 5 faiz təşkil etdiyini deyən cənab İlham Əliyev yoxsulluğun 5,3 faiz səviyyəsində olduğunu qeyd etmişdir.

Rəqabət qabiliyyətliliyinə görə dünyada 39-cu yerde olan ölkəmizdə bundan sonra da sosial-iqtisadi inkişafın uğurla davam edəcəyini bildirən cənab Prezident 2013-cü ildə əmək haqqı, maaş və pensiyaların artırıldığını, MDB məkanında məhz Azərbaycanda sovet dövründən qalan əmanətlərin kompensasiyasının en qısa müddədə reallaşdırıldığı vurğulayaraq demişdir: "Ölkəmizin əsas inkişaf dinamikasını iqtisadi gücümüz müəyyən edir və iqtisadi islahatların dərinləşməsində Azərbaycan böyük uğurlara imza atmışdır. Əgər biz güclü iqtisadiyyat yaratmasaydıq, əminəm ki, nə beynəlxalq aləmdə, nə də regionda bu uğurlara nail ola bilməzdik".

(Ardı 2-ci səhifədə).